



सामाजिक न्याय एवं अधिकारिता मंत्रालय

राष्ट्रीय सफाई कर्मचारी आयोग ने सफाई कर्मचारियों की कल्याणकारी योजनाओं के लिए नीति आयोग को सुझाव दिया

Posted On: 23 NOV 2017 7:50PM by PIB Delhi

राष्ट्रीय सफाई कर्मचारी आयोग ने नीति आयोग को सुझाव दिया है कि सफाई कर्मचारियों की कुछ कल्याणकारी योजनाओं को आयोग के दायरे में लाया जाना चाहिए। राष्ट्रीय सफाई कर्मचारी आयोग के अध्यक्ष श्री मनहर वालजी भाई जाला और आयोग के सदस्यों श्रीमती मंजू दिलर, श्री दिलीप के हाथीबेड और श्री स्वामी सदानंद महाराज ने 17 नवंबर, 2017 को नीति आयोग के मुख्य सलाहकार श्री रतन पी वट्टल के साथ बैठक की और उन्हें विभिन्न मुद्दों पर सफाई कर्मचारियों की चिंताओं से अवगत कराया।

आयोग के अध्यक्ष ने आयोग को वैधानिक या संवैधानिक दर्जा देकर शक्तिशाली बनाने तथा इसे एक सिविल कोर्ट के समान शक्ति देने के मुद्दे को उठाया। उन्होंने मैनुअल स्कैवेंजर्स नियोजन निषेध और पुनर्वास अधिनियम, 2013 को लागू करने की धीमी गति को लेकर आश्वयं व्यक्त किया। आयोग ने नीति आयोग को किसी तीसरे पक्ष द्वारा सफाई कर्मचारियों का सर्वे कराने का सुझाव दिया जिसमें समुदाय के प्रतिनिधियों को शामिल किया गया हो। वर्तमान में आयोग की भूमिका केन्द्र सरकार द्वारा सफाई कर्मचारियों के कल्याण के लिए लागू की गई योजनाओं के निरीक्षण तक सीमित है। इसकी अपनी कोई योजना नहीं है। इस परिप्रेक्ष्य में आयोग ने सलाह देते हुए कहा है कि सफाई कर्मचारियों की कुछ कल्याणकारी योजनाओं को आयोग के दायरे में लाया जाना चाहिए।

नीति आयोग के मुख्य सलाहकार श्री रतन पी वट्टल ने आयोग द्वारा दिए गए सुझावों को गंभीरता से लेते हुए कहा कि आयोग निकट भविष्य में सभी हितधारकों के साथ एक बैठक आयोजित करेगा जिसमें इस अमानवीय कार्य को पूरी तरह समाप्त करने के लिए रोड मैप तैयार किया जाएगा।

वीके/जेके/डीए-5575

(Release ID: 1510662) Visitor Counter : 16

